

संक्षिप्त

आवेदन आमंत्रित
कोटपूतली। कार्मिक (क-2) विभाग के निर्देशों की पालना में जिला कलक्टर कार्यालय द्वारा मृत राज्य कर्मचारियों के आश्रितों की नियुक्ति पश्चात जिला स्तर पर ली जाने वाली कम्प्यूटर रंक्रमण गति परीक्षा का आयोजन निर्धारित कार्यक्रम (जनवरी, मई एवं सितम्बर) के अनुसार नियमित रूप से किया जा रहा है। अध्यक्ष परीक्षा आयोजन समिति एवं एडीएम ओ.पी. सहायण ने बताया कि कार्मिक विभाग के निर्देशानुसार 31 दिसम्बर 2022 से पूर्व नियुक्त ऐसे मृतक आश्रित कर्मचारी, जिन्होंने अभी तक रंक्रमण गति परीक्षा उत्तीर्ण नहीं की है, उन्हें दो अतिरिक्त अवसर (उक्त आदेश जारी होने की तिथि से आगामी दो अवसर माह जनवरी एवं मई 2026 प्रदान किये गये हैं। ऐसे पात्र अभ्यर्थी अपने आवेदन पत्र जिला कार्यालय की वेबसाइट से डाउनलोड कर निर्धारित निर्देशों के अनुसार पूर्ण रूप से भरकर सोमवार 30 मार्च को सायं 05 बजे तक कार्यालय में अनिवार्य रूप से जमा करावें।

युवाओं को किया जागरूक

निवाड़ी। रक्षण परियोजना के अंतर्गत आई पार्टनर इंडिया के तत्वावधान में देव पौलसे में यूथ केरियर काउंसलिंग प्रशिक्षण शिविर का आयोजन किया गया। जिसमें निवाड़ी सहित कोटखावद, सिरस, श्योसिंहपुरा व नाहरवाडी के युवाओं ने भाग लिया। क्लस्टर कोर्डिनेटर हरपाल बैरवा ने बताया कि सत्र का उद्देश्य छात्रों को सही व सार्थक केरियर चुनने के लिए जागरूक करना है। उन्होंने बताया कि प्रशिक्षण शिविर में केरियर कोच पार्थ मेहता ने छात्रों को केरियर चुनने की सही प्रक्रिया व सौच के विस्तार पर चर्चा की। पार्थ ने बताया कि केरियर चुनते समय डेटा, तथ्य व भविष्य के अवसरों को ध्यान में रखना चाहिए। इस अवसर पर केशव, मुस्कान, राहुल, सोनू, शिवाल व विनित सहित कई कार्यकर्ता मौजूद थे।

श्रीराम जन्मोत्सव पर निकाली शोभायात्रा

सिरस। केशवराय मंदिर में तीन दिवसीय श्रीराम जन्मोत्सव को लेकर शिवालय से आतिशबाजी के साथ शोभायात्रा रवाना हुई। शोभायात्रा शिवालय से केशवराय मंदिर पहुंची। शोभायात्रा में गायक अनिल शर्मा ने देख लो मेरे दिल के नीले ने में श्रीराम जानकी बैठे हैं मेरे सीने में सहित कई भजनों की प्रस्तुतियां दीं। जिन पर श्रद्धालुओं जमकर नृत्य किया। गायक मौजूद डायसवाल, गायक गौतम शर्मा, महेश खांडल व अनूप पारीक ने मीठे रस से भरो री राधा रानी लागे मोहे जन्मजाती को पानी खारों लागे सहित कई भजनों की प्रस्तुतियां दीं। शोभायात्रा में भगवान केशवराय की जगह-जगह लोगों ने आरती की व प्रसाद वितरित किया। कार्यक्रम में मंदिर विकास समिति के अध्यक्ष देवराजसिंह राजावत, महामंत्री रविप्रकाश पारीक, आशीष गुप्ता, रामजीवन जाट, कमल जैन, ब्रह्मप्रकाश जांगिड़, सोनू बना, लक्ष्मण जांगिड़, भेरुलाल गुर्जर, बबलू प्रजापत, हरिमाण गुर्जर व राजू जायसवाल सहित कई श्रद्धालु मौजूद थे।

बैठक में शिक्षक समस्याओं पर मंथन

कोटपूतली। अखिल भारतीय राष्ट्रीय शैक्षिक महासंघ राजस्थान (विद्यालय शिक्षा) जिला कोटपूतली-बहरोड़ की महत्वपूर्ण जिला स्तरीय बैठक रविवार को महात्मा गांधी राजकीय विद्यालय बहरोड़ के खेल मैदान में जिलाध्यक्ष जसवंत यादव की अध्यक्षता में आयोजित की गई। मुख्य वक्ता मंडल उपाध्यक्ष जयराज जाट ने कहा कि आज यह संगठन एक विशाल वृद्धि है, जिसे कार्यकर्ताओं ने विषम चुनौतियों के बीच संचा है। कार्यकर्ताओं की एकता और ऊर्जा ही इसे और सुदृढ़ बनायेगी। कार्यक्रम का शुभारंभ मां सरस्वती व भारत माता के चित्र के समक्ष द्वीप प्रज्वलन के साथ हुआ।

एसडीएम रामावतार मीणा को एपीओ किया

कोटपूतली। राज्य सरकार द्वारा कोटपूतली में विगत कुछ माह से कार्यरत एफडीएम रामावतार मीणा को एपीओ कर दिया गया है। इस संबंध में कार्मिक विभाग के संयुक्त शासन सचिव डॉ. धीरज कुमार सिंह ने आदेश जारी करते हुये आरएएस रामावतार मीणा तृतीय को उपखण्ड अधिकारी कोटपूतली के पद से प्रशासनिक कार्यों से आगामी आदेशों तक एपीओ कर दिया है। मीणा अपनी उपस्थिति कार्मिक विभाग में देंगे।

नेता प्रतिपक्ष जूली ने कांग्रेस कार्यकर्ताओं को संगठनात्मक मजबूती का मंत्र दिया

अलवर। नेता प्रतिपक्ष टीकाराम जूली ने बहादुरपुर नगर पालिका में आयोजित शपथ ग्रहण समारोह में उपस्थित कांग्रेस कार्यकर्ताओं को संगठनात्मक मजबूती का जहां मंत्र दिया वहीं बोले जनता के मुद्दों को उठाना हमारी पहली प्राथमिकता होनी चाहिए।

जूली ने कहा कि विपक्ष जयकारों के लिए नहीं बना है बल्कि उनका मकसद आमजन की समस्याओं के समाधान और उनके हक की लड़ाई के लिए आवाज बुलंद करना है।

जूली रविवार को बहादुरपुर कांग्रेस नगर अध्यक्ष धीरज शर्मा के शपथ ग्रहण समारोह में उपस्थित कांग्रेस जन को संबोधित कर रहे थे।

जूली ने कार्यकर्ताओं को संबोधित करते हुए बृहत् स्तर तक संगठन को जहां मजबूत करने और जनसंपर्क बढ़ाने के लिए प्रेरित किया वहीं भारतीय जनता



कांग्रेस कमेटी बहादुरपुर के कार्यकर्ताओं ने नेता प्रतिपक्ष टीकाराम जूली का भव्य स्वागत किया।

पार्टी की कूट नीतियों पर जमकर प्रहार किया।

जूली ने भारतीय जनता पार्टी की लोकतंत्र विरोधी नीतियों को उजागर करते हुए कहा कि राजस्थान प्रदेश सहित पूरे देश में भाजपा की नीतियों से

आमजन बेहाल है। उन्होंने कहा कि राजस्थान प्रदेश के इससे बुरे दिन कभी नहीं आए, जूली बोले सरकार के मुखिया दिल्ली में हाथिरी लगा रहे हैं और प्रदेश की जनता अपने अधिकारों और हक के लिए संघर्ष

जूली रविवार को बहादुरपुर कांग्रेस नगर अध्यक्ष धीरज शर्मा के शपथ ग्रहण समारोह में उपस्थित कांग्रेस जन को संबोधित किया

कर रही है। उन्होंने कहा कि महंगाई ने जहां आम आदमी की कमर तोड़कर रख दी है वहीं गरीब दो वक्त के निवाले के लिए तरस रहा है। यह सरकार नौकरों के नाम पर बेरोजगारों के साथ धोखा कर रही है। नेता प्रतिपक्ष एवं अलवर ग्रामीण विधायक टीकाराम जूली का कांग्रेस कमेटी बहादुरपुर के कार्यकर्ताओं द्वारा भव्य स्वागत किया गया।

समाज में महिला उत्थान की जरूरत : रत्ना कुमारी

पावटा। आयुवान सिंह स्मृति संस्थान द्वारा बांदीकुई में विजय सिंह नन्देरा स्मृति समारोह का आयोजन भाजपा नेत्री रत्ना कुमारी शाहपुरा के मुख्य आतिथ्य में हुआ। उन्होंने विजय सिंह नन्देरा के जीवन परिचय पर प्रकाश डालते हुए समाज के महत्वपूर्ण बिंदुओं पर चर्चा की उन्होंने बताया कि विजय सिंह नन्देरा जी का जीवन संघर्ष, सेवा, और समाज के प्रति अटूट समर्पण का प्रतीक रहा है। उन्होंने न केवल अपने कार्यों से समाज को नई दिशा दी, बल्कि आने वाली पीढ़ियों के लिए भी प्रेरणा के स्रोत बने। उनकी ईमानदारी, निस्वार्थ सेवा और समाज कल्याण के प्रति उनका योगदान अविस्मरणीय है महिला उत्थान का मुख्य बिंदु रखते हुए उन्होंने कहा कि राजपूत समाज में महिलाओं की गौरवशाली विरासत रही है राजपूत समाज सदियों से वीरता, स्वाभिमान



बांदीकुई में विजय सिंह नन्देरा स्मृति समारोह का आयोजन भाजपा नेत्री रत्ना कुमारी शाहपुरा के मुख्य आतिथ्य में हुआ।

और त्याग के लिए जाना जाता है। हमारी माताएं और बहनें केवल परिवार की रीढ़ नहीं हैं, बल्कि इतिहास गवाह हैं कि वे रणभूमि में भी शौर्य का परिचय दे चुकी हैं। रानी पद्मिनी, रानी दुर्गावती, रानी लक्ष्मीबाई और हाड़ी रानी जैसी वीरांगनाओं ने यह साबित

किया है कि महिलाओं में भी अद्भुत पराक्रम और नेतृत्व क्षमता होती है। लेकिन बदलते समय के साथ यह आवश्यक हो गया है कि हम अपनी बेटियों को तलवार के साथ-साथ शिक्षा, व्यवसाय, और आधुनिक कौशलों में भी निपुण बनाएं।

किशनगढ़ बास की बेटी मैत्रेयी ने दिल्ली में नृत्य घूमर से लोगों का मन मोहा

किशनगढ़ बास। खैरथल तिजारा जिले के किशनगढ़ बास की बेटी मैत्रेयी पालावत ने दिल्ली में आयोजित "आपणी गणगौर" महोत्सव में राजस्थान की समृद्ध परंपरा और संस्कृति को समर्पित नृत्य घूमर में अपनी शानदार और मनमोहक प्रदर्शन से सभी को मंत्रमुग्ध करते हुए प्रथम स्थान हासिल किया। यह उपलब्धि न केवल उनके लिए, बल्कि राजस्थान की लोक कला और संस्कृति के लिए भी गर्व का विषय है।

देश की राजधानी दिल्ली में अपनी शानदार प्रस्तुति की अमिट छाप छोड़कर राजस्थान और अपने जिले व किशनगढ़ बास का नाम रोशन करने वाली बेटी मैत्रेयी पालावत ने जहां देश व राजस्थान में अपनी पहचान स्थापित नहीं की है बल्कि अपने पिता सुधीर पालावत व दादा सूर्य देव सिंह बारेट के मान सम्मान को आगे बढ़ाते हुए पति, सुसर, सास एवं परिवारजनों का गौरव बढ़ाया है।

मैत्रेयी ने बताया किशनगढ़ बास में रहने वाले साहित्यकार कवि सूर्य देव सिंह बारेट किसी पहचान के मोहताज नहीं है। बारेट अपने जीवन के 88 साल के सफर में विभिन्न



दिल्ली में आयोजित "आपणी गणगौर" महोत्सव में किशनगढ़ बास की मैत्रेयी पालावत को सम्मानित किया।

संस्थाओं विभिन्न पदों पर रहकर सैकड़ों लेख लिख चुके हैं।

दाई सौ से अधिक कवि सम्मेलन में हिस्सा ले चुके हैं और 45 से अधिक बार अलवर गौरव रत्न, प्रांतीय स्तर पर राजस्थानी रत्न एवं अंतरराष्ट्रीय स्तर पर 1971 में राष्ट्रपति के हाथों पद्मसे सम्मानित होने का गौरव हासिल कर विभिन्न देशों के राजनीतिक सामाजिक कार्यक्रमों में हिस्सा लेकर अपने क्षेत्र की माटी का गौरव बढ़ा चुके हैं।

दिल्ली में आयोजित कार्यक्रम "आपणी गणगौर" महोत्सव का आयोजन राजस्थानी मित्र मंडल

एवं राजस्थान फाऊंडेशन की और से किया गया।

इस कार्यक्रम में दिल्ली की मुख्यमंत्री रेखा गुप्ता मुख्य अतिथि रही। मुख्यमंत्री ने राजस्थान की भाषा पहचाना भोजन संस्कृति के साथ साथ राजस्थान के आदिवासियों के भाव प्रशंसा की और कहा कि राजस्थान की सुगंध हम सबको को बहुत कुछ सिखाता है। "आपणी गणगौर" कार्यक्रम में कई सांस्कृतिक प्रस्तुतियां हुईं, जिसमें मैत्रेयी का घूमर मुख्य आकर्षण बनकर उभरा जो राजस्थान के लिए ही नहीं किशनगढ़ बास के लिए गौरव क्षण रहा।

किशनगढ़ बास में भक्तों की आस्था का सैलाब उमड़ा

किशनगढ़ बास। बास कृपाल नगर श्याम मंदिर पर श्याम भक्तों की आस्था का सैलाब उमड़ा है। 52 वें वार्षिक मेले पर ओलंपिक श्रृंगार से सजा बाबा श्याम का दरबार और रोशनी व फूलों से जगमगाता मंदिर जहां भक्तों के लिए आकर्षण का केंद्र बना हुआ है वहीं हजारों हजारों पहुंचे भक्तों का अदभुत दृश्य ने बास कृपाल नगर को खादू नगरी बनाकर रखी है।

खैरथल तिजारा जिला मुख्यालय से 9 किलोमीटर दूर और किशनगढ़ बास उपखंड मुख्यालय की नगर पालिका क्षेत्र के बास कृपाल नगर में हर वर्ष की भांति श्याम मंदिर पर भरे जाने वाले दो दिवसीय मेले के प्रथम दिन रविवार को देर रात्रि से दर्शनों के लिए श्याम भक्त मंदिर पर पहुंच रहे।

कोई भक्त दंडोति लगाकर मंदिर पहुंच रहा है तो कोई निशान हाथ में लिए आ रहा है तो कोई गांव शहर से समूह बनाकर के डीजे बाजे के साथ नाचते गाते मंदिर पहुंच रहे। किशनगढ़ बास से बास कृपाल नगर मंदिर तक जगह-



श्याम भक्त डीजे की धुन व बैंड बाजे व ढोल नगाड़ों पर नाचते हुए झांकी निकाली।

जगह श्याम भक्तों की ओर से मंदिर जाने वाले यात्रियों के लिए पानी की प्याऊ, भंडारा व हलवा छोले का प्रसाद की व्यवस्था की गई। मेले में प्रसाद से लेकर, बच्चों के खिलौने, चाट पकौड़ी, जैसे अलग-अलग खाने पीने की दुकानें सजी, दुकानों पर महिलाओं व बच्चों की भीड़ उमड़ रही थी। कोई बच्चों के लिए खिलौने खरीद रहा तो कोई चाट पकौड़ी

टेली पर तो कोई आइसक्रीम पार्लर पर खड़ा होकर के कुल्फी का लुपट उठा कर मेले का आनंद ले रहा था। मंदिर समिति व नवयुवक मंडल के 50 से ज्यादा वायलेंटों ने मंदिर में बाबा के दर्शनाओं के लिए लगी भक्तों की लंबी कतार को कुल्फी बनाए रखने के लिए व्यवस्था को संभाला। इसी के साथ पुलिस प्रशासन की ओर से मंदिर परिसर व आस पास सहित जगह

बास कृपाल नगर प्राचीन श्याम बाब मंदिर के 52 वें वार्षिक मेले के प्रथम दिन दर्शनों के लिए हजारों की संख्या में पहुंचे श्रद्धालु भक्त

जगह पुलिस जवान लगाए गए। जिससे मेले में आने वाले श्रद्धालुओं को परेशानी नहीं हो इसके लिए वाहनों के प्रवेश पर लोक लाईट और वाहनों के मार्ग को परिवर्तित किया गया। साय मंदिर से बाबा श्याम की सवारी निकाली गई। विधायक दीपचंद खेरिया ने झांकियों को झंडी दिखाकर रवाना किया। जिसमें करीब दो दर्जन से अधिक विभिन्न देवी देवताओं की झांकी सजाई गई जो श्रद्धालु भक्तों का आकर्षण केंद्र बनी। डीजे की धुन व बैंड बाजे व ढोल नगाड़ों पर श्याम भक्त नाचते हुए झांकियों के आगे चले।

बहादुरपुर के दशहरा मैदान में कांग्रेस कार्यकर्ताओं ने अपने विधायक का जोरदार स्वागत किया, इससे पूर्व बहादुरपुर में युवाओं द्वारा चिकानी से बहादुरपुर दशहरा मैदान तक विशाल बाइक ट्रैक्टर रैली का आयोजन किया गया। इस दौरान जूली ने बहादुरपुर बिक्रित्सालय में एक्स-रे मशीन और कन्या महाविद्यालय में 2 लाख रुपए के फर्नीचर की घोषणा भी की।

नेता प्रतिपक्ष टीकाराम में जूली ने मोती डूंगरी स्थित कार्यालय पर जनसुनवाई की इस दौरान बड़ी संख्या में फेरियादी अपनी निरादनाएं लेकर पहुंचे जिनके निराकरण के लिए जूली ने अधिकारियों को फोन पर दिशा निर्देश दिए।

जूली बोले जनता मूलभूत सुविधाओं के लिए तरस रही है और सरकार सैर करने में व्यस्त है।

किसान महापंचायत की प्रेस वार्ता आयोजित

टोंक। मुख्यालय स्थित कृषि उपज मंडी में किसान महापंचायत के राष्ट्रीय अध्यक्ष रामपाल जाट एवं राष्ट्रीय महासचिव अकबर खान द्वारा प्रेस वार्ता आयोजित की गई। जिसमें टोंक में हुईं गठ दिने की घटना एवं स्थिति पर प्रतिक्रिया-शासन प्रशासन की विफलता एवं जनप्रतिनिधियों की चुप्पी लोकतंत्र पर शस्त्रवाचक चिन्ह जैसे मुद्दों पर चर्चा की गई।

इस दौरान किसान महापंचायत के राष्ट्रीय अध्यक्ष रामपाल जाट ने कहा कि शासन को बिना भेदभाव के अपने धर्म कर्तव्य का निर्वहन करना चाहिए। आगे बताया कि टोंक में गठ दिनों हुईं पथवार की घटना और बिजली निगम की रैड को लेकर कहा कि भारतीय संविधान के अनुसार जाति, प्रंप्रदाय, निवास स्थान, लिंग के आधार पर भेदभाव करना वर्जित है। ऐसे में धर्म कर्तव्य का ही पालन होना चाहिए।

डॉ. भीमराव अम्बेडकर की 135 वीं जयंती मनाई

कोटपूतली। कस्बे के नगरपरिषद पार्क में रविवार को डॉ. अम्बेडकर विचार मंच समिति व मेघवाल विकास समिति की संयुक्त बैठक मदनलाल वर्मा की अध्यक्षता में आयोजित की गई। जिसमें भारत रत्न बाबा साहब डॉ. भीमराव अम्बेडकर की 135 वीं जयंती समारोह के आयोजन को लेकर गहन विचार विमर्श किया गया। बैठक में जयंती समारोह को संपादित करने के लिये जिलाध्यक्ष एड. सुबेसिंह मोरोड़िया को सर्वसम्मति से संयोजक नियुक्त किया गया। साथ ही चिरंजीवाल आर्य को कार्यक्रम सचिव व गिरिराज आर्य को कार्यक्रम कोषाध्यक्ष नियुक्त किया गया। बैठक में मदनलाल वर्मा, जगदीश मेघवाल, छोटाराम सामरिया, रतिराम जीलोवा, रामोतार मीणा, डॉ. सुन चंद, दुलीचंद आर्य, हरिपाल वर्मा, उमेश आर्य, मथुरा लाल मीणा, बदलुगाम, रामसिंह मैनेजर, कैलाश चंद, शिवा निमोरीया, नेपाल सिंह आर्य, रामेश्वर भगतजी, बंशीधर, ओमप्रकाश, आर.एस. झांझरिया, डॉ. डी. आर. रैवाला, हीरालाल रैवर, बनवारी लाल, रोशन लाल ठेकेदार, भगवान सहाय आदि को कार्यक्रम संपादक हेतु बनी विभिन्न उप समितियों की जिम्मेदारी सौंपी गई। बैठक में निर्णय लिया गया कि कार्यक्रम में जिले भर की 85

प्रतिष्ठत व इससे अधिक अंक हासिल करने वाले छात्र-छात्राओं, विशिष्ट मैडल व योग्यता हासिल करने वाले विद्यार्थियों, सरकारी सेवा में चयनित अभ्यर्थियों एवं मेघवाल महिला छात्रावास के निर्माण में कर्म बनावने वालों व 11 हजार रूपये व इससे अधिक राशि देने वाले भामाशाहों को सम्मानित करने का निर्णय लिया गया।

बैठक में निर्णय किया गया कि सम्मान के लिये कोटपूतली के पात्र अभ्यर्थी अपनी अंक तालिकाएं एवं प्रमाण पत्र राजपूताना कॉलेज में प्राचार्य डॉ. एच.एन. धोलोवाल, स्टार सीट मेकर पर डाल चंत् आर्य, रविदास मारकेट में दुलीचंद आर्य, मंच अध्यक्ष जगदीश मेघवाल, एमवीएस अध्यक्ष मदनलाल वर्मा के पास तथा बानसपुर में कैप्टन अरविंद कुमार, बहरोड़ में विजय सिंह आर्य, भीमराना में एड. अशोक पनवाल, मांढेण में मदनलाल नारनौलिया, पावटा में जवाहरलाल वर्मा/किशोर हलदार, नारायण पुर में राजेन्द्र सोरल/बुधराम मोरोड़िया अध्यक्ष व विराटपुर में मुत्ता लाल मथक को अपने प्रमाण पत्र 10 अप्रैल सायं 6:00 बजे तक जमा करवायें। बैठक में उपस्थित लोगों ने बाबा साहब डॉ. अम्बेडकर की जयंती बढ़े ही घूमणाम व हर्षोल्लास के साथ मनाने का निर्णय लिया।

प्रशिक्षण महाअभियान ने कार्यकर्ताओं में भरा जोश

लालसोटा। पंडित दीनदयाल उपाध्याय प्रशिक्षण महाअभियान 2026 के तहत लालसोटा नगर मंडल एवं देहात मंडल की संयुक्त कार्यशाला का पथ्य समापन हुआ, जिसमें संगठन की ताकत और एकजुटता का जोरदार प्रदर्शन किया। कार्यक्रम में विधायक रामबिलास डूंगरपुर की उपस्थिति के साथ प्रदेश व जिला पदाधिकारियों सहित बड़ी संख्या में वरिष्ठ व युवा कार्यकर्ताओं ने भाग लेकर इसे शक्ति प्रदर्शन में बदल दिया। कार्यशाला में संगठन की विचारधारा, कार्यपद्धत और आगामी रणनीतियों पर गहन मंथन हुआ। कार्यकर्ताओं को स्पष्ट संदेश दिया गया कि जन्सेवा, समर्पण और संगठन विस्तार के दम पर ही आने वाले समय में मजबूती हासिल की जा सकती है। इस दौरान ब्रजभोजन मीणा, सोनू बिनोरी, अनिल बुर्जा, नगर मंडल अध्यक्ष राम सिंह मीणा जेपी सैनी (पार्षद), नगर महामंत्री विनोद कोर, नगर उपाध्यक्ष दीपक बोहरा सहित कई पदाधिकारी मौजूद रहे।

सार-समाचार

भाजपा प्रदेश प्रवक्ता पंकज मीणा का स्वागत किया



पावटा। प्राणपुरा स्थित एसएस प्लाजा के पास भाजपा प्रदेश प्रवक्ता पंकज मीणा का पूर्व जिला प्रवक्ता ललित गोयल के नेतृत्व में साफा व माला पहना कर स्वागत किया गया इस अवसर पर पूर्व भाजपा नगर अध्यक्ष प्रमोद शर्मा ने बताया कि भाजपा प्रदेश प्रवक्ता पंकज मीणा का राजनोता से जयपुर आते समय प्राणपुरा में एसएस प्लाजा के पास कार्यकर्ताओं ने माला पहनकर साफा बांधकर स्वागत किया गया इस अवसर पर पंकज मीणा ने कार्यकर्ताओं से आह्वान किया कि आने वाले नगरपालिका व पंचायत चुनाव में कार्यकर्ताओं को एकजुट होकर कार्य करने का आ आ। उन्होंने कहा कि केंद्र व प्रदेश में भाजपा को अग्रसर बनाने में आयाम स्थापित कर रही है साथ ही उन्होंने कोटपूतली रेवाड़ी जयपुर रेल लाइन का सपना साकार होने की बात भी कही। इस अवसर पर ललित गोयल, प्रमोद शर्मा, पप्पू स्वामी, कमलेश सेन, शंकर पारीक, सतीश पारीक, मुजीब खान, बंसी मेहरा, किशनलाल जांगिड़, ओमप्रकाश कुमावत, राहुल सैनी, योगेश पारीक, मेघराज यादव, शशिकांत शर्मा, दिनेश कुमावत, भवानी सिंह शेखावत, टेक चन्द टेलर, महेंद्र सैनी, राहुल शर्मा, छाजुराम जाट, विजय कुमार, संजय, मोतीराम स्वामी, टेशू गोयल सहित सैकड़ों कार्यकर्ता

अग्रवाल समाज समिति में कार्यकारिणी सदस्यों का चुनाव स्थगित

शाहपुरा। अग्रवाल समाज समिति की नई कार्यकारिणी गठन को लेकर 1 अप्रैल को होने जा रहे चुनावों में कार्यकारिणी सदस्यों का चुनाव स्थगित कर दिया गया है। उक्त फैसला रविवार को अग्रसर भवन में आयोजित हुई चुनाव समिति की बैठक में सर्वसम्मति समिति से लिया गया। अब सिर्फ अध्यक्ष, उपाध्यक्ष, सचिव व कोषाध्यक्ष के पद पर ही चुनाव होगा। मतदान अग्रसर भवन में सुबह 10 बजे से शाम 3 बजे तक होगा। मुख्य निर्वाचन अधिकारी डॉ. राजेश गुप्ता ने बताया कि कार्यकारिणी सदस्य के रूप में चुनाव के लिए कुल 22 उम्मीदवार में अपना नामांकन दाखिल किया था। जिनमें से एक उम्मीदवार सुनील बिहाजर का फॉर्म आवेदन करने की तिथि के दिन ही अपूर्ण होने के चलते निरस्त कर दिया गया था। वहीं चार उम्मीदवार राजकुमार अग्रवाल भोजपुर वाले, संतोष अग्रवाल रामपुरा वाले, बजरंग लाल बेराजका व सुधाप चंद्र अग्रवाल मोरी वाले ने दिन अपना नामांकन वापस ले लिया था। लेकिन रविवार दोपहर बाद करीब 3:00 बजे चुनाव समिति की हुई अहम बैठक में सर्व सम्मति से लिए गए फैसले के अनुसार कार्यकारिणी सदस्यों का चुनाव स्थगित कर दिए गए। जिसके चलते अब महज चारों महत्वपूर्ण पदों पर ही मतदान होगा। उन्होंने बताया कि अध्यक्ष पद पर पवन कुमार भारिया व कल्याण चंद्र गुप्ता टटोरा वाले, उपाध्यक्ष पद पर संतोष कुमार अग्रवाल अजमेरी वाले व मनोज कुमार गुप्ता बीलवाडी वाले, सचिव पद पर आशीष कुमार माऊरामका व विनोद कुमार मिवाल तथा कोषाध्यक्ष पद पर सीए रतन कुमार अग्रवाल व गिरिराज प्रसाद अग्रवाल विद्वारा वाले के मध्य मुकाबला होगा।

पंचमुखी बालाजी मंदिर महंत के सानिध्य में रक्तदान

सांभरखोला। यहां पंचमुखी बालाजी मंदिर के महंत विपिन दास महाराज ने रविवार को ब्राह्मण समाज धर्मशाला में समाजसेवी मनोहर लाल कुमावत के पुत्र तरुण कुमावत की स्मृति में रक्तदान शिविर का आयोजन हुआ। महंत ने चित्र के समुच्च दीप प्रज्वलित कर विधिवत इसका शुभारंभ कराया। फुलेरा ब्लड बैंक की टीम ने इस कार्य में अपनी खास भूमिका निभाई। यानी रक्तदान शिविर में बड़ चढकर हिस्सा लिया। शिविर में अनेक समाजसेवियों ने सुबह से शाम तक अपना सहयोग व योगदान दिया। शिविर में कुल 38 यूनिट रक्त संग्रहित हुआ। रक्तदान आयोजन के लिए परिवार जनों ने सभी का आग्रह जताया। सभी रक्तदाताओं को तरुण कुमावत की स्मृति में प्रमाण पत्र दिए गए तथा सभी रक्तदाताओं की हाँसला अफजाई की गई। इस मौके पर भात सैनी (भारतीय समाज अध्यक्ष, सांभर), चन्द्र प्रकाश सैनी (भाजयुमो अध्यक्ष, सांभर), पुनित आहुजा, कैलाश खाटवाल, हेमन्त सेन, कालीचरण सैनी, विजय शर्मा, जय प्रकाश ओझा, लेखराज और पुनित ओझा सहित कई गणमान्य नागरिक उपस्थित रहे। सभी ने इस सामाजिक पहल की सराहना की।

अखिल भारतीय राष्ट्रीय शैक्षिक महासंघ की बैठक सम्पन्न



दौसा। अखिल भारतीय राष्ट्रीय शैक्षिक महासंघ राजस्थान (विद्यालय शिक्षा) जिला दौसा जिला बैठक रविवार को आलख बालिका उच्च माध्यमिक विद्यालय दौसा में आयोजित की गई। बैठक में जिले की 12 उप शाखाओं के अध्यक्ष, मंत्री, कोषाध्यक्ष, महिला मंत्री, महिला संगठन मंत्री उपाध्यक्ष सहित संपूर्ण जिला कार्यकारिणी उपस्थिति रही। बैठक में प्रदेश पर्यवेक्षक मेघराज शर्मा अग्रवाल के द्वारा आयोजित की जा रही गतिविधियों की विस्तार से जानकारी दी। उन्होंने कहा कि संगठन के कार्यक्रमों को संगठन की नीति के अनुसार आयोजित करना सबका लक्ष्य है सभी कार्यकर्ताओं को इस और विशेष ध्यान देना चाहिए। उन्होंने अनुशासित रहकर कार्य करने की प्रेरणा दी। आगामी 15 अप्रैल से 25 अप्रैल तक संगठन के सदस्यता कार्यक्रम पर विशेष जोर दिया गया। उप शाखा के अध्यक्ष एवं कार्यकर्ताओं द्वारा शिक्षक समस्याओं को भी विस्तार से जानकारी दी गई। बैठक में जिला अध्यक्ष अवधेश शर्मा, संगठन मंत्री कालूराम मीणा, संस्कृत प्रतिनिधि नान ग्राम शर्मा, डॉ. मनीषा शर्मा, कमलेश तिवारी, सिंदूरदास अध्यक्ष गिर्राज उपाध्याय, श्यामसिंह चौहान, रामराय गुप्ता, सत्यनारायण शर्मा, रामावतार मीणा, प्रेम सिंह मीणा, कैलाश चटुर्वेदी, मनीष सेन, राकेश शर्मा, अतुल शर्मा सभा अध्यक्ष, सतीश सेन, महावीर सिंह तोमर, प्रद्युम्न सिंह मीणा, नरेंद्र शर्मा, सुषमा विजय, राजकुमारी शर्मा, नवीन शर्मा आदि उपस्थित रहे।

मुस्लिम समाज का सामूहिक विवाह सम्मेलन सम्पन्न

टोंक। मुख्यालय स्थित सैय्यद फारुक अली एकेडमी रिलायंस सेट्टोले पम्प के पीछे कॉलोनी में रविवार को शांति एज्युकेशन एंड वेल्फेयर सोसायटी संस्थान एवं राजस्थान भिस्ती समाज सुधार समिति टोंक के तत्वाधान से समस्त मुस्लिम समाज के 12 जोड़ों का विवाह सम्मेलन आयोजित किया गया। इस कार्यक्रम में राजस्थान भाजपा अल्प संख्यक मोर्चा के अध्यक्ष अब्दुल हमीद मेवाती मुख्य अतिथि एवं राजस्थान भिस्ती समाज सुधार समिति जयपुर के प्रदेश अध्यक्ष मोहम्मद सईद मानव विशिष्ट अतिथि रहे। इस दौरान कार्यक्रम में अध्यक्षता समाज मोड़नुद्दीन निजाम ने करते हुए बताया कि इस कार्यक्रम में मुस्लिम समाज की 12 जोड़ों का विवाह सम्पन्न हुआ, इस कार्यक्रम का मुख्य उद्देश्य महंगाई को देखते हुए और आपसी भाईचारे का संदेश देना है।